



Brussell, 11 ta' Diċembru 2023
(OR. en)

16725/23

**Fajl Interistituzzjonali:
2023/0398(NLE)**

**SCH-EVAL 257
FRONT 414
COMIX 583**

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	11 ta' Diċembru 2023
lil:	Delegazzjonijiet
Nru. dok. preċ.: 16154/23	
Suġġett:	Deċiżjoni ta' Implimentazzjoni tal-Kunsill li tagħti rakkomandazzjonijiet għal azzjonijiet rimedjali bl-għan li jindirizzaw in-nuqqasijiet (serji) identifikati fl-evalwazzjoni għal għarrieda tal-2023 ta' Franza dwar l-applikazzjoni tal- <i>acquis</i> ta' Schengen fil-qasam tal-ġestjoni tal-fruntieri esterni

Id-delegazzjonijiet isibu meħmuż id-Deċiżjoni ta' Implimentazzjoni tal-Kunsill li tagħti Rakkomandazzjoni dwar l-indirizzar ta' nuqqasijiet (serji) identifikati fl-evalwazzjoni għal għarrieda tal-2023 ta' Franza dwar l-applikazzjoni tal-*acquis* ta' Schengen fil-qasam tal-ġestjoni tal-fruntieri esterni, adottata mill-Kunsill fil-laqgħa tiegħu li saret fl-10 u l-11 ta' Diċembru 2023.

F'konformità mal-Artikolu 22(4) tar-Regolament tal-Kunsill (UE) Nru 2022/922 tad-9 ta' Ġunju 2022, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONIJIET

ghal azzjonijiet rimedjali bl-ghan li jindirizzaw in-nuqqasijiet (serji) identifikati fl-evalwazzjoni għal għarrieda tal-2023 ta' Franza dwar l-applikazzjoni tal-*acquis* ta' Schengen fil-qasam tal-ġestjoni tal-fruntieri esterni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2022/922 tad-9 ta' Ġunju 2022 dwar l-istabbiliment u l-operazzjoni ta' mekkanizmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen, u li jhassar ir-Regolament (UE) Nru 1053/2013¹, u b'mod partikolari l-Artikolu 22(4) tiegħu,

Wara li kkunsidra l-proposta mill-Kummissjoni Ewropea,

Billi:

- (1) F'konformità mal-Artikolu 4(3), il-punt (b), l-Artikolu 18(4) u l-Artikolu 19(4) tar-Regolament (UE) 2022/922, il-Kummissjoni organizzat evalwazzjoni għal għarrieda biex tivvaluta l-ġestjoni tal-fruntieri esterni minn Franza permezz ta' zjara f'punt ta' qsim tal-fruntiera fl-4 u l-5 ta' Settembru 2023.
- (2) Wara dik l-evalwazzjoni, il-Kummissjoni adottat rapport permezz tad-Deċiżjoni ta' Implimentazzjoni tal-Kummissjoni C(2023)7100 li jidentifika nuqqasijiet serji relatati mal-verifiki fuq il-fruntieri esterni li għandhom, jew li qegħdin fir-riskju li jkollhom, fuq terminu qasir u medju, impatt negattiv sinifikanti fuq Stat Membru wieħed jew aktar, kif ukoll fuq il-funzjonament taż-żona Schengen. L-abbozz tar-rapport ġie kondiviż mal-awtoritajiet Franċiżi fil-15 ta' Settembru 2023. Il-kummenti tagħhom dwar l-abbozz tar-rapport waslu fid-29 ta' Settembru 2023.

¹ ĠU L 160 15.6.2022, p. 1.

- (3) Jenhtieg li din id-Deciżjoni tistabbilixxi rakkomandazzjonijiet għal azzjonijiet rimedjali li Franza jenhtieg li tiehu sabiex tindirizza n-nuqqasijiet serji identifikati. Fid-dawl tan-naturata-sejbiet u l-htiega li jiġu żgurati malajr verifiki uniformi u ta' livell għoli fuq il-fruntieri, ir-rakkomandazzjonijiet kollha qed jingħataw l-istess livell ta' prijorità. Jenhtieg li din id-Deciżjoni tistabbilixxi limiti ta' żmien proporzjonati għal xi rakkomandazzjonijiet biex tiġi żgurata l-implimentazzjoni effettiva tagħhom. Jenhtieg li din id-Deciżjoni tintbagħat lill-Parlament Ewropew u lill-Parlamenti nazzjonali tal-Istati Membri.
- (4) Fi żmien xahar mill-adozzjoni ta' din id-Deciżjoni, jenhtieg li Franza, skont l-Artikolu 22(6) tar-Regolament (UE) 2022/922, tistabbilixxi pjan ta' azzjoni biex timplimenta r-rakkomandazzjonijiet kollha u tirrimedja n-nuqqasijiet serji identifikati fir-rapport ta' evalwazzjoni. Jenhtieg li Franza tipprovi dak il-pjan ta' azzjoni lill-Kummissjoni u lill-Kunsill. Jenhtieg li Franza tirrapporta lill-Kummissjoni u lill-Kunsill dwar l-implimentazzjoni tal-pjan ta' azzjoni tagħha kull 3 xhur mid-data tan-notifika tal-wasla tar-rieżami tal-pjan ta' azzjoni u sakemm il-Kummissjoni tqis li r-rakkomandazzjonijiet ġew implimentati b'mod shih.
- (5) F'konformità mal-Artikolu 22(7) tar-Regolament (UE) 2022/922, jenhtieg li tiġi organizzata żjara ġdida biex tivverifika l-progress li sar fl-implimentazzjoni tar-rakkomandazzjonijiet, mhux aktar tard minn sena mid-data tal-attività ta' evalwazzjoni.

JIRRAKKOMANDA:

Jenhtieg li Franza

Riżorsi umani għall-kontroll fuq il-fruntiera:

1. tipprevedi għadd suffiċjenti ta' persunal imħarreg biex tiżgura livell effiċjenti, għoli u uniformi ta' kontroll fuq il-fruntiera, f'konformità mal-Artikolu 15 tar-Regolament (UE) 2016/399 tal-Parlament Ewropew u tal-Kunsill¹, inkluż billi tiżgura li l-proċeduri ta' reklutaġġ jissodisfaw l-istandards mehtieġa; sa Ġunju 2024;

¹ Ir-Regolament (UE) 2016/399 tal-Parlament Ewropew u tal-Kunsill tad-9 ta' Marzu 2016 dwar Kodiċi tal-Unjoni dwar ir-regoli li jirregolaw il-moviment ta' persuni min-naħa għall-oħra tal-fruntiera (Kodiċi tal-Fruntieri ta' Schengen), *ĠU L 77, 23.3.2016, p. 1*.

Taħriġ dwar il-kontroll fuq il-fruntiera:

2. tintegra l-kurrikuli bażiċi komuni fis-sistema ta' taħriġ annwali għall-kontroll fuq il-fruntiera f'konformità mal-Artikolu 62(6) tar-Regolament (UE) 2019/1896 tal-Parlament Ewropew u tal-Kunsill¹ u tipprovdi taħriġ bażiku u speċjalizzat regolari sabiex tiżgura biżżejjed għarfien u speċjalizzazzjoni kif ukoll hiliet adegwati tal-gwardji tal-fruntiera, kif meħtieġ mill-Artikolu 16(1) tar-Regolament (UE) 2016/399; sa Ġunju 2024;
3. tirrevedi l-kurrikuli ta' taħriġ għall-gwardji tal-fruntiera amministrattivi ċivili; sa Ġunju 2024;

Verifiki fuq il-fruntiera:

4. tiżgura verifiki minimi fuq il-fruntiera għall-passiġġieri kollha u verifiki bir-reqqa fuq il-fruntiera għaċ-ċittadini kollha ta' pajjiżi terzi, f'konformità mal-Artikoli 8(2) u (3) tar-Regolament (UE) 2016/399;
5. iżżid is-sensibilizzazzjoni tal-gwardji tal-fruntiera dwar il-profilu u l-indikaturi tar-riskju, inkluż dwar għallieda terroristi barranin, u żżid l-użu ta' prodotti ta' analiżi tar-riskju u tekniki ta' tfassil ta' profili fil-verifiki tal-ewwel linja; sa Ġunju 2024;
6. iżżid il-kapaċità għad-detezzjoni tal-frodi tad-dokumenti u tistabbilixxi funzjoni effettiva tat-tieni linja fil-qrib tal-ewwel linja;
7. taġġorna l-funzjonalitajiet tal-applikazzjoni tas-Sistema nazzjonali ta' Informazzjoni ta' Schengen biex tiżgura li r-risultati tat-tfittxija jidhru b'mod ċar u sħiħ, inklużi d-dettalji tal-allert u l-azzjonijiet li għandhom jittiehdu;
8. timplimenta s-Sistema Awtomatizzata għall-Identifikazzjoni tal-Marki tas-Swaba' tas-SIS biex tippermetti identifikazzjonijiet ibbażati fuq il-marki tas-swaba', f'konformità mal-Artikolu 9(1) u l-Artikolu 33(2) tar-Regolament (UE) 2018/1861 tal-Parlament Ewropew u

¹ Ir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta u li jħassar ir-Regolamenti (UE) Nru 1052/2013 u (UE) 2016/1624.

tal-Kunsill¹ u l-Artikolu 9(1) u l-Artikolu 43(2) tar-Regolament (UE) 2018/1862 tal-Parlament Ewropew u tal-Kunsill²;

9. tiżgura verifika adegwata tal-kundizzjonijiet għad-dhul u l-ittimbrar tad-dokumenti tal-ivvjaġġar ta' ċittadini ta' pajjiżi terzi li jkunu għaddejjin minn proċess ta' kontroll awtomatizzat tal-fruntieri f'konformità mal-Artikoli 8 u 11 tar-Regolament (UE) 2016/399;
10. tiżgura li n-natura tal-verifiki diskreti ma tiġix ipperikolata f'każ ta' hit meta ċ-ċittadin ta' pajjiż terz juża gates tal-ABC, f'konformità mal-Artikolu 37(3) tar-Regolament (UE) 2018/1862 u l-Anness I tad-Deċiżjoni ta' Implimentazzjoni tal-Kummissjoni C(2021)92;
11. tiżgura li d-data tal-Infurmazzjoni bil-Quddiem dwar il-Passiġġieri tiġi vverifikata mas-Sistema ta' Infurmazzjoni ta' Schengen biex jingħata effett sħiħ lid-Direttiva tal-Kunsill 2004/82/KE³ u jiġu miġġielda b'mod effettiv ir-reati transfruntiera u l-migrazzjoni irregolari;
12. tiżgura li jiġu imposti sanzjonijiet fuq it-trasportaturi meta d-data tal-Infurmazzjoni bil-Quddiem dwar il-Passiġġieri tkun nieqsa, mhux kompluta, falza, jew tard, f'konformità mal-Artikolu 4 tad-Direttiva 2004/82/KE;
13. tiżgura li jiġu imposti multi fuq it-trasportaturi tal-ajru kif meħtieġ mill-Artikolu 26(2) tal-Konvenzjoni ta' Schengen⁴ u l-Artikolu 4 tad-Direttiva tal-Kunsill 2001/51/KE¹;

¹ Ir-Regolament (UE) 2018/1861 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-thaddim u l-użu tas-Sistema ta' Infurmazzjoni ta' Schengen (SIS) fil-qasam tal-verifiki fuq il-fruntieri, u li jemenda l-Konvenzjoni li timplimenta l-Ftehim ta' Schengen, u li jemenda u jhassar ir-Regolament (KE) Nru 1987/2006, *ĠU L 312, 7.12.2018, p. 14*.

² Ir-Regolament (UE) 2018/1862 tal-Parlament Ewropew u tal-Kunsill tat-28 ta' Novembru 2018 dwar l-istabbiliment, it-thaddim u l-użu tas-Sistema ta' Infurmazzjoni ta' Schengen (SIS) fil-qasam tal-kooperazzjoni tal-pulizija u l-kooperazzjoni ġudizzjarja f'materji kriminali, li jemenda u jhassar id-Deċiżjoni tal-Kunsill 2007/533/ĠAI, u jhassar ir-Regolament (KE) Nru 1986/2006 tal-Parlament Ewropew u tal-Kunsill u d-Deċiżjoni tal-Kummissjoni 2010/261/UE, *ĠU L 312, 7.12.2018, p. 56*.

³ Id-Direttiva tal-Kunsill 2004/82/KE tad-29 ta' April 2004 dwar l-obbligu ta' trasportaturi li jikkomunikaw data dwar il-passiġġieri, *ĠU L 261, 6.8.2004, p. 24*.

⁴ Il-Konvenzjoni li timplimenta l-Ftehim ta' Schengen tal-14 ta' Ġunju 1985 bejn il-Gvernijiet tal-Istati tal-Unjoni Ekonomika tal-Benelux, ir-Repubblika Federali tal-Ġermanja u r-Repubblika Franciża dwar it-tnehhija bil-mod ta' kontrolli fil-fruntieri komuni tagħhom, *ĠU L 239, 22/09/2000, p. 19*.

14. tallinja l-proċedura tal-ħruġ ta' viżi fuq il-fruntiera f'konformità mal-Artikolu 35 tar-Regolament (KE) Nru 810/2009 tal-Parlament Ewropew u tal-Kunsill²;

Analizi tar-riskju u skambju ta' informazzjoni:

15. twettaq analizi tar-riskju f'konformità mal-Mudell Integrat Komuni għall-Analizi tar-Riskju (Common Integrated Risk Analysis Model, CIRAM), filwaqt li tintegra l-informazzjoni mill-awtoritajiet rilevanti kollha inkluża d-data tas-Sistema ta' Informazzjoni bil-Quddiem dwar il-Passiġġieri, biex twassal il-prodotti ta' analizi meħtieġa li jappoġġaw it-teħid tad-deċiżjonijiet, l-ippjanar u l-allokazzjoni tar-riżorsi għall-kontroll fuq il-fruntiera, kif meħtieġ mill-Artikolu 29(1) tar-Regolament (UE) 2019/1896; sa Ġunju 2024.

Magħmul fi Brussell,

Għall-Kunsill

Il-President

¹ Id-Direttiva tal-Kunsill 2001/51/KE tat-28 ta' Ġunju 2001 li tissupplimenta d-dispożizzjoni tal-Artikolu 26 tal-Konvenzjoni li timplimenta l-Ftehim ta' Schengen tal-14 ta' Ġunju 1985, *ĠU L 187, 10.7.2001, p. 45*.

² Ir-Regolament (KE) Nru 810/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi Kodiċi Komunitarju dwar il-Viżi (Kodiċi dwar il-Viżi), *ĠU L 243, 15.9.2009, p. 1*.